



# علم ڪيميا جا بنياد

باب  
1

## Time Allocation

Teaching periods	= 12
Assessment period	= 3
Weightage	= 12

## مڪيه تصور (Major Concepts)

1.1	علم ڪيميا جو تاريخي پس منظر	1.2	علم ڪيميا جون شاخون
1.3	بنيادي وصفون	1.4	ڪيميائي جنسون
1.5	ڪيميائي مساوات ۽ ڪيميائي مساواتن کي متوازن بنائڻ	1.6	مول ۽ ائوگيڊروز نمبر
1.7	ڪيميائي حسابي عمل		

## شاگردن جي سکيا جا حاصلات (Students Learning Outcomes)

هن باب سکڻ بعد شاگرد:

- علم ڪيميا جو تاريخي پس منظر ٻڌائي سگهندا.
- علم ڪيميا جي واڌاري ۾ مسلمان سائنسدانن جا سرانجام ڏنل ڪارناما بيان ڪري سگهندا.
- علم ڪيميا جي وصف ۽ ان جي روزاني زندگي ۾ اهميت بيان ڪري سگهندا.
- علم ڪيميا جون مختلف شاخون سڃاڻي ۽ مثالن جي مدد سان واضح ڪري سگهندا.
- علم ڪيميا جي مڪيه شاخن جي وچ ۾ فرق سمجهائي سگهندا.
- مادي ۽ هڪ شيءِ جي وچ ۾ فرق سڃاڻي سگهندا.
- آئن، ماليڪيولي آئن، فارمولا جي ايڪن ۽ آزاد ريڊيڪل جي تعريف بيان ڪري سگهندا.
- ايٽمي نمبر، ايٽمي مايو ۽ ايٽمي ماس جو ايڪو بيان ڪري سگهندا.
- عنصر، مرڪب ۽ ملاوت ۾ فرق سمجهائي سگهندا.
- ڪاربان-12 جي بنياد تي نسبتي ايٽمي مايو جي وصف بيان ڪري سگهندا.
- سادي ۽ ماليڪيولر فارمولا ۾ تفاوت سمجهائي سگهندا.
- ائٽمن ۽ آئنن جي وچ ۾ فرق ڪري سگهندا.
- ماليڪيول ۽ ماليڪيولي آئن جي وچ ۾ تفاوت سمجهائي سگهندا.
- آئن ۽ ريڊيڪل جي وچ ۾ فرق ڪري سگهندا.
- مثالن سان ڪيميائي نسلن جي درجي بندي ڪري سگهندا.
- مول جي نسبت سان گرام ايٽمي مايو، گرام ماليڪيولر مايو ۽ گرام فارمولا مايو بيان ڪري سگهندا.



- ايواگيڊروز نمبر جو ڪنهن شيءِ جي مول سان لاڳاپو بيان ڪري سگهندا.
- مول جي اصطلاح ۾ ڪيميائي مساوات سڃاڻي سگهندا.
- متوازن مساوات سان شين جو مايو مول ذريعي ظاهر ڪري سگهندا.
- گرام ايٽمي مايو، گرام ماليڪيولر مايو ۽ گرام فارمولا مايو جي اصطلاحن ۾ فرق سڃاڻي سگهندا.
- ايٽمي مايو، ماليڪيولر مايو ۽ فارمولا مايو کي گرام ايٽمي مايو، گرام ماليڪيولي مايو ۽ گرام فارمولا مايو ۾ بدلائي سگهندا.

## تعارف (Introduction)

جيئن اسان کي خبر آهي ته لفظ سائنس لاطيني لفظ ”سائنشيا“ (Scientia) مان ورتل آهي جنهن جي معنيٰ آهي علم. هي علم مفروضن، مشاهدن ۽ فطري سائنسي تجربن جي بنياد تي آهي. مادو هر آها آهي جيڪو مايو رکي ٿو ۽ جڳهه والاري ٿو. علم ڪيميا (Chemistry) ۾ خاص طور تي مادي جو اڀياس ڪيو وڃي ٿو. رڌ پچاءُ ۾ استعمال ٿيندڙ عام لوڻ کان ويندي انساني دماغ ۾ برق ڪيميائي باهمي عمل تائين شين جي ترڪيب، جوڙجڪ، خاصيتن ۽ مادن جي باهمي عمل جو مطالعو ڪرڻ علم ڪيميا آهي.

مادو فطري طور لڳاتار تبديل ٿيندو رهي ٿو جيئن لوهه کي ڪٽ لڳڻ، اسپرٽ جو اڏامي وڃڻ (بخارجڻ) ۽ ڪوئلي جو سڙڻ ڪيميائي عملن جا مثال آهن جنهن ۾ نئون شيون ٺهن ٿيون ۽ توانائي خارج يا جذب ٿئي ٿي.

ڪيميادان علم ڪيميا جي استعمال سان، شين جي وجود ۽ تفصيل جي وضاحت ڪن ٿا. مادي ۽ انهن جي باهمي عملن جي جاچ ڪن ٿا ۽ نظريا تجويز ڪري، اسان کي ذرات کان وٺي ڪهڪشائن تائين جي پروڙ ڏين ٿا.

### 1.1 علم ڪيميا جو تاريخي پس منظر (Historical Background of Chemistry)

#### جدول 1.1 علم ڪيميا جي تاريخي ترتيب

سائنسدان جو دور / عرصو	سائنسدان جو نالو	سرانجام ڏنل ڪارناما / ايجاد	سائنسدان جو ملڪ / بنياد
428-347 قبل مسيح	ارسطو (Aristotle)	شيءِ جو مادي ۽ صورت واري ترڪيب جو نظريو پيش ڪيو. چئن عنصرن باهم، پاڻي، زمين ۽ هوا وارو خيال بيان ڪيو.	يونان
428-347 قبل مسيح	افلاطون (Plato)	اصطلاح ”عنصر“ کي مخصوص شڪل وارن نامياتي ۽ غير نامياتي جسمن جي طور تجويز ڪيو.	يونان
460-357 قبل مسيح	ڊيموڪريٽس (Democritus)	ايٽم مادي جو هڪ ناقابل تقسيم ذرڙي وارو خيال پيش ڪيو.	يونان

مسلمان	نائٽرڪ تيراب، هائڊروكلورڪ تيزاب ۽ سفيد شيهي جا تجرباتي طريقا ايجاد ڪيا. ڪچڙا مان ڌاتو حاصل ڪرڻ ۽ ڪپڙن جي رنگائي بيان ڪئي.	جابر ابن حيان	803-721 عيسوي
مسلمان	خميرجڻ واري طريقي ذريعي ايتائيل الكوحل تيار ڪيو.	الرازي Al-Razi	930-862 عيسوي
مسلمان	مختلف مادي واري شين جي گهٽائي جو تعين ڪيو.	البيروني Al-Beruni	1048-973 عيسوي
مسلمان	طب جي علم، فلسفي ۽ فلڪيات جي علم ۾ پيش رفت آندي.	ابن سينا Ibn-Sina	1037-980 عيسوي
انگريز	علم ڪيميا بطور فطرت جي سائنسي کوجنا وارو خيال پيش ڪيو. هن گئس جا قاندا دريافت ڪيا.	رابرت بوائل Robert Boyle	1691-1627 عيسوي
اسڪاٽلينڊ	ڪاربان ڊاءِ آڪسائيڊ جو مطالعو ڪيو.	جي. بليڪ J. Black	1799-1728 عيسوي
انگريز	آڪسيجن، سلفرڊاءِ آڪسائيڊ ۽ هائڊروجن ڪلورائيڊ دريافت ڪيو.	جي. پريئسلي J. Prieslly	1804-1733 عيسوي
جرمن	ڪلورين گئس دريافت ڪئي.	شيلي Scheele	1786-1742 عيسوي
برطانوي	هائڊروجن گئس دريافت ڪئي.	ڪئونڊش Cavendish	1810-1731 عيسوي
فرانسيسي	دريافت ڪيو ته هوا ۾ پنجين پتي (1/5) آڪسيجن آهي	لواٽزير Lavoisier	1794-1743 عيسوي
انگريز	مادي جو ايٽمي نظريو پيش ڪيو.	جان ڊالٽن John Dalton	1844-1766 عيسوي
فرانسيسي	دريافت ڪيو ته پاڻي ۾ ٻه حصا هائڊروجن ۽ هڪ حصو آڪسيجن مقداري تناسب ۾ موجود آهي. هوا ۽ ٻين گئسن جون ڪافي ڪيميائي ۽ طبعي خاصيتون ڳولي لڌيون.	گاء-لوزيڪ Gay-Lussac	1850-1778 عيسوي
اطالوي	اٽوگيڊروز قاعدو پيش ڪيو جنهن مطابق مستقل گرمي جي درجي ۽ ڊپاءِ تي گئسن جي هڪجيتري مقدار ۾ ماليڪيولن جو تعداد به هڪجيترو هجي ٿو.	اٽوگيڊروز Avogadro	1856-1776 عيسوي
فرانسيسي	گئس جا قانون بيان ڪيا.	جئڪئيس چارلس Jacques Charles	1823-1746 عيسوي



فرانسيسي	ڪجهه عنصرن جي مولر مخصوص حرارتي گنجائش واضح ڪئي.	پٽيٽ Petit	1820-1741 عيسوي
سئيڊن	ڪيميائي شين جي نشانين Symbols، ڪيميائي فارمولا ۽ ڪيميائي مساوات Chemical Equations متعارف ڪرائي علم ڪيميا ۾ تحقيق جون راهون کوليون.	جي. جي. برزيلوئس J.J. Berzellius	1848-1779 عيسوي
روسي	هن عنصرن جي دوري ترتيب Periodic Arrangement دريافت ڪئي.	مئنڊليف Mendeleve	1907-1824 عيسوي
سئيڊن	تيزاب- اساس جو نظريو ۽ آئن جي ٽٽڻ وارو عمل (Ion dissociations) پيش ڪيو.	آرھينئس Arrhenius	1927-1859 عيسوي
برطانوي	برق مقناطيسيت (Electromagnetism) ۽ برقي ڪيميا (Electro Chemistry) جي اڀياس ۾ گهڻو ڪم ڪيو.	ايمر فيراڊي M. Faraday	1867-1791 عيسوي
برطانوي	تجربن آڌار تي اليڪٽران دريافت ڪيو.	جي. جي. ٿامسن J.J. Thomson	1940-1865 عيسوي
برطانوي	ڪوانٽم نظريي جي بنياد تي هائيڊروجن ائٽم جو نظريو پيش ڪيو.	نيل بوهر Neil Bohr	1962-1856 عيسوي
اسڪاٽ لينڊ	ائٽم جي نيڪليئر بناوت جو مفروضو پيش ڪيو. الفا (Alpha) ۽ بيٽا (Beta) شعاعون دريافت ڪيون ۽ تابڪاري جي باري ۾ قائد پيش ڪيا.	رڊرفورڊ Rutherford	1937-1871 عيسوي
آسٽريليا	ائٽم جو ڪوانٽم ميڪئنيڪل (Quantum Mechanical) نظريو پيش ڪيو.	شروڊنگر Schrodinger	1961-1887 عيسوي
فرانسيسي	اليڪٽران جي لهر ۽ ذرڙي جو ٻئي نوعيت وارو مفروضو پيش ڪيو.	ڊي بروگلي De. Broglie	1987-1892 عيسوي
انڊين	مادي جي چوٿين حالت پيش ڪئي.	ايس اين بوز SN Bose	1974-1894 عيسوي
جرمن	مادي جي چوٿين حالت پيش ڪئي.	البرٽ آئنسٽائن Albert Einstein	1955-1879 عيسوي
آمريڪي	بوز آئن اسٽائن ڪنڊينسٽ (Bose Einstein Condensate) پهريون ڀيرو تيار ڪيو.	ايرڪ ڪارنيل Eric Cornell	1961-حيات عيسوي
آمريڪي	بوز آئن اسٽائن ڪنڊينسٽ (Bose Einstein Condensate) ترتيب ڏنو.	ڪارل واءِ مين Carl Wieman	1951-حيات عيسوي



### 1.1.1 علم ڪيميا جي وصف (Definition of Chemistry)

ڪيمسٽري سائنس جي اها شاخ آهي جيڪا مادي جي خاصيتن، تركيب ۽ بناوت سان تعلق رکي ٿي. علم ڪيميا مادي ۾ تبديلي رونما ٿيڻ سان پڻ واسطو رکي ٿي.

### 1.1.2 روزاني زندگي ۾ ڪيمسٽري جي اهميت (Importance of Chemistry in daily life)

ڪائنات جي تمام گرهن مان صرف زمين تي پاڻي ( $H_2O$ ) آهي ۽ ان جي ڪري زندگي موجود آهي. پاڻي انسان، جانور ۽ ٻوٽي جي بنيادي ضرورت آهي. انسانن، جانورن ۽ ٻوٽن ۾ لڳاتار ڪيميائي عمل ٿيندا رهن ٿا. انهن عملن ۾ بگاڙ مختلف بيمارين جو سبب بڻجي سگهن ٿا. جن تي علم ڪيميا جي مدد سان قابو رکي سگهجي ٿو. روزاني زندگي ۾ ڪيمسٽري جي اهميت هڪ ائٽر حقيقت آهي.

- رڌ پچاءَ، کاڌو کائڻ ۽ هضم ڪرڻ خالص طور تي ڪيميائي عمل آهن.
- گهرن جي اڏاوت، صحت ۽ صفائي ۽ ڌوئڻ ڪيمسٽري تي دارومدار رکن ٿا.
- ڪيميائي پاڻ، شيشو ۽ پلاسٽڪ مان تيار ڪيل فائبر، پاليمر (Polymer)، ڪاشي، جو سامان (Ceramics)، پيٽروليم مصنوعات، صابن ۽ ڪارڊ (Detergent) اهي سڀ ڪيمسٽري جي پيداوار آهن.
- گندو پاڻي واپرائڻ سبب ڦهلجندڙ بيماريون جهڙوڪ هيضو (Cholera)، مڏي جو بخار (Typhoid)، پيچش (Dysentery)، چمڙي ۽ اکين جي وچڙندڙ مرض پيدا ڪندڙ جيوڙن کي ختم ڪرڻ لاءِ ڪلورين جو استعمال ڪيو ويندو آهي جنهن سبب پيئڻ جو صاف پاڻي ميسر ٿئي ٿو.
- ڪلورين هڪ انتهائي اهم ڪيميڪل آهي جيڪو تجارتي طور هزارن جي تعداد ۾ مرڪبن حاصل ڪرڻ لاءِ استعمال ٿيندو آهي جيڪي صنعتن ۾ استعمال ڪيا ويندا آهن جيئن بليچنگ ايجنٽ، جراثيم ڪش (Disinfectants)، ڳار (Solvents)، جيت مار (Pesticides)، ناريندڙ (Reforests)، پي وي سي (PVC) ۽ دوائون وغيره ڪيمسٽري جا معجزا آهن.

### آزمائشي سوال



- پنهنجي گهر ۾ موجود ڪيميائي شين جي سڃاڻپ ڪري هڪ فهرست ترتيب ڏيو؟
- علم ڪيميا جو جاندار شين سان ڪهڙو لاڳاپو آهي، بحث ڪريو؟



## ڇا توهان کي خبر آهي؟



## علم ڪيميا جون شاخون (Branches of Chemistry)

1.2

جيئن ته علم ڪيميا هر هنڌ نوع انسان جي خدمت ۾ آهي. اهڙي اهميت سبب علم ڪيميا کي هيٺ ڏنل مکيه شاخن ۾ ورهايو ويو آهي.

### 1.2.1 طبعي ڪيميا (Physical Chemistry)

طبعي ڪيمسٽري، علم ڪيميا جي اها شاخ آهي، جيڪا مادي جي طبعي خاصيتن، تركيب ۽ ان ۾ ٿيندڙ تبديلي سان تعلق رکي ٿي. اها ڪيميائي عمل دوران ائٽمن ۽ ماليڪيولن جي وچ ۾ ٿيندڙ ميلاپ جا قاعدا ۽ اصول واضح ڪري ٿي.

### 1.2.2 نامياتي ڪيميا (Organic Chemistry)

نامياتي ڪيمسٽري، هي علم ڪيميا جي اها شاخ آهي جيڪا هائڊرو ڪاربان (Hydrocarbon) ۽ ان جي حاصلات سان تعلق رکي ٿي. نامياتي ڪيميا ڪاربان تي مشتمل مرڪبن جي بناوت، خاصيتن، ترڪيبن، تياري ۽ ڪيميائي عملن جو مطالعو آهي، پيٽرول (Gasoline)، پلاسٽڪ، ڪار (Detergent)، رنگ (Dyes)، ذائقي دار مصالح، قدرتي گئس ۽ دوائن جو نامياتي ڪيمسٽري ۾ اڀياس ڪيو ويندو آهي. آڪسائيڊس، ڪاربونيٽس، باءِ ڪاربونيٽس ۽ سائنائٽس هن ۾ شامل نه آهن.

### 1.2.3 غير نامياتي ڪيميا (Inorganic Chemistry)

هي ڪيمسٽري جي اها شاخ آهي، جيڪا سڀني عنصرن ۽ انهن جي مرڪبن سواءِ هائڊرو ڪاربان جي مطالعي سان واسطو رکي ٿي. اهي مرڪب عام طور تي غير جاندار شين مان حاصل ڪيا ويندا آهن. غير نامياتي ڪيميائي هر صنعت سان جڙيل آهي. جهڙوڪ شيشو، سيمنٽ، ڪاشيءَ جو سامان ۽ ڌاتو سازي وغيره.

### 1.2.4 حياتياتي ڪيميا (Biochemistry)

حياتياتي ڪيمسٽري جاندار شين (Living organism) ۾ ٻوٽن ۽ جانورن ۾ مرڪبن جي پيچ ڊاه (Metabolism) ۽ جاندار جسمن ۾ ڪاربوهايڊريٽ، پروٽين ۽ چرٻي (Fats) جي مرڪبن جي ٺهڻ سان تعلق رکي ٿي. حياتياتي ڪيميا اسان کي اهو سمجهائڻ ۾ مدد ڪري ٿي ته جاندار شيون ڪاڏي مان ڪيئن توانائي حاصل ڪن ٿيون. هي اسان کي ٻڌائي ٿي ته انهن حياتياتي ماليڪيولن جي بگاڙ ۽ ڪوٽ بيماري جو سبب ڪيئن بڻجي ٿي. هي شاخ طب، زراعت ۽ ڪاڏي واري سائنس (Food Science) ۾ گهڻي ڪارائتي آهي.

### 1.2.5 صنعتي ڪيميا (Industrial Chemistry)

ڪيمسٽري جي اها شاخ جيڪا صنعتن ۾ مصنوعي طور تيار ٿيندڙ شين جهڙوڪ زرعي پاڻ، شيشو، سيمنٽ ۽ دوائن جي تياري دوران ڪيميائي عملن جي مطالعي سان تعلق رکي ان کي صنعتي ڪيميا چئجي ٿو.

### 1.2.6 نيوكليائي ڪيميا (Nuclear Chemistry)

نيوڪليئر ڪيميا ڪيمسٽري جي اها شاخ آهي، جيڪا تابڪاري ۽ نيوڪليائي عملن ۽ خاصيتن سان واسطو رکي ٿي. تابڪار عنصرن کي طب ۾ وڏي پيماني تي خاص طور سرطان (Cancer) جي تشخيص ۽ علاج ۾ استعمال ڪيو وڃي ٿو. انڪانسواءِ ڪاڏو محفوظ ڪرڻ ۽ نيوڪليئر پاور ريٽيڪٽر ذريعي بجلي پيدا ڪرڻ لاءِ پڻ تابڪار عنصر استعمال ٿين ٿا آهن.

### 1.2.7 ماحولياتي ڪيميا (Environmental Chemistry)

ماحولياتي ڪيميا، ڪيميائي مادن جي باهمي عمل ۽ ان جو ماحول ۾ موجود جانورن ۽ ٻوٽن تي پونڊڙ اثرن جي مطالعي سان واسطو رکي ٿي. ذاتي صحت ۽ صفائي (Personal Hygiene)، گڏلاڻ (Pollution) ۽ صحت لاءِ هاجيڪار جزا ماحولياتي ڪيميا جا اهم موضوع آهن ۽ صحت لاءِ خطرن جو سبب بڻجنديون هن ڪيمسٽري جي شاخ جا اهم موضوع آهن.

### 1.2.8 تجزياتي ڪيميا (Analytical Chemistry)

تجزياتي ڪيميا، مرڪبن جي قسم، نوعيت ۽ ان ۾ موجود مختلف جزن جي مقدار جو تجزيو ڪرڻ ۽ الڳ ڪرڻ سان تعلق رکي ٿي. رنگ نگاري (Chromatography)، برقي تنافل (Electrophoresis) ۽ اسپيڪٽرو اسڪوپي (Spectroscopy) ۾ هن جو استعمال ڪيو ويندو آهي.



### 1.2.9 طبي ڪيميا (Medical Chemistry)

علم ڪيميا جي هي شاخ هٿرادو نامياتي ڪيمسٽري، دوا سازي (Pharmacology) ۽ مختلف حياتياتي خاصيتن (Biological Specialties) جي مطالعي سان واسطو رکي ٿي. طبي ڪيميا هٿرادو مرڪبن، حياتياتي ماليڪيولن ۽ دوا سازي جي جزن (Pharmaceuticals) ٺاهڻ جي ڪم اچي ٿي.

### 1.2.10 ڪوانٽم ڪيميا (Quantum Chemistry)

ڪيمسٽري جي اها شاخ جيڪا ڪنهن سسٽم ۾ طبعي ڪيميائي ماڊل جي استعمال، طريقيڪار ۽ تجربن سان واسطو رکي ان کي ڪوانٽم ڪيميا چئجي ٿو. هن کي ماليڪيولي ڪوانٽم ميڪئنزم (Molecular Quantum Mechanism) پڻ سڏجي ٿو.

### 1.2.11 گرین ڪيميا (Green Chemistry)

هي ڪيمسٽري جي اها شاخ آهي جيڪا گهٽ نقصانڪار مرڪبن جي پيداوار حاصل ڪرڻ ۽ انهن جي ڊزائن ڪرڻ جي مطالعي سان تعلق رکي ٿي. اها جتادار ڪيميا (Sustainable Chemistry) جي نالي سان سڃاتي وڃي ٿي. بي خطر ڪيميڪل (پولي فينائيل سلفون (Polyphenylsulfon))، گهٽ ھاجيڪار ڪيميڪل (پولي ڪاربان (Poly-Carbon)) ۽ بي خطر ڳارن جي پيداوار گرین ڪيمسٽري جا مثال آهن. هن شاخ جو خاص مقصد ناڪاره شين جو بامقصد استعمال ۽ ڪيميائي صنعت ۾ توانائي جي ڪارڪردگي ۾ سڌارو آڻڻ آهي.


## آزمائشي سوال



- اها ڪيمسٽري جي ڪهڙي شاخ آهي جنهن ۾ مرڪبن جي معيار ۽ مقدار جو تجزيو ڪيو وڃي ٿو؟
- حياتياتي ماليڪيولن جي کوٽ سبب ڇا ٿيندو آهي؟
- پنهنجي آسپاس ۾ گرین ڪيمسٽري جا ڪي مثال ڳوليو ۽ انهن جي فهرست ٺاهيو؟
- طبي ڪيمسٽري ۽ حياتياتي ڪيمسٽري ۾ فرق واضح ڪريو؟

## 1.3 بنيادي وصفون (Basic Definition)


### 1.3.1 مادو (Matter)




اسان جي چوڌاري موجود سڀ شيون مادو آهن. جهڙوڪ هوا جنهن ۾ ساھه ڪٽون ٿا، ڪتاب ۽ هر شئي جيڪا چُهِي ۽ ڏسي سگهون ٿا. مادي جي تعريف هن ريت آهي ”جيڪا شيءِ مايو رکي ۽ جاءِ والاري مادو آهي.“ مادو عام طور تن حالتن نهري پٽڙي ۽ گئس حالتن ۾ ملي ٿو. سائنسدان پلازما

ڪي مادي جي چوٿين حالت سمجهن ٿا. مادي جون مختلف حالتون توانائي جي وڌندڙ ترتيب سبب آهن.

ڇا توهان کي خبر آهي؟



### 1.3.2 ائٽم (Atom)



شڪل 1.2 ائٽم جا ذرڙا

مادو تمام ننڍڙن ذرڙن جو ٺهيل آهي جن کي ائٽم چئجي ٿو. ائٽم مادي جا بنيادي ايڪا آهن ۽ عنصرن جي جوڙجڪ واضح ڪن ٿا. اهو به دريافت ٿيو آهي ته ائٽم اڃان وڌيڪ ننڍن ذرڙن اليڪٽران، پروٽان ۽ نيوتران جو ٺهيل آهي. جيئن شڪل 1.2 ۾ ڏيکاريل آهي. پروٽان ۽ نيوتران مرڪز ۾ آهن ۽ اليڪٽران مرڪز چوڌاري ڦرندا رهن ٿا.

### 1.3.3 ماليڪيول (Molecules)

ڪيميائي مادن ۾ ماليڪيول اهو باريڪ ذرڙو آهي جنهن جون ڪيميائي خاصيتون انهي عنصر، مرڪب يا ڪيميائي مادي وانگر آهن. ماليڪيول ڪيميائي بانڊ ذريعي ائٽمن مان ٺهيل هوندا آهن. اهي اليڪٽران جي ڏي وٺ (Sharing) يا مٽاسٽا (Exchange) جي نتيجي طور ٺهن ٿا. ماليڪيول هڪ، ٻن يا گهڻن ائٽمن جي ملڻ سان به ٺهن ٿا جنهنڪري هڪ، ٻه ۽ گهڻن ائٽمن وارا (Monoatomic, diatomic, polyatomic) سڏجن ٿا.



جدول 1.2 اڪيلي، ٻئي، گهڻ ائتمي ماليڪيول جا مثال

اڪيلي ائٽر جا ماليڪيول (Monatomic Molecules)					
رڍدان	زينان	ڪرپٽان	آرگان	هيليئم	نالو
Rn	Xe	Kr	Ar	He	نشاني
ٻئي ائٽر جا ماليڪيول (Diatomic Molecules)					
آيوڊين	برومين	ڪلورين	آڪسيجن	نائٽروجن	نالو
I <sub>2</sub>	Br <sub>2</sub>	Cl <sub>2</sub>	O <sub>2</sub>	N <sub>2</sub>	ماليڪيولي فارمولا
گهڻ ائتمي ماليڪيول (Polyatomic Molecules)					
سلفر (Sulphur)	فاسفورس	اوزون (Ozone)			نالو
S <sub>8</sub>	P <sub>4</sub>	O <sub>3</sub>			ماليڪيولي فارمولا

1.3.4 شيءِ يا ڪيميائي مواد (Substance)

خالص حالت ۾ مادي جي ٽڪري ڪي ڪيميائي مواد يا هڪ شيءِ (Substance) طور سڏيو ويندو آهي. هر شيءِ کي مستقل تركيب ۽ مخصوص طبعي ۽ ڪيميائي خاصيتون ٿينديون آهن. خالص شين جا مثال ٽين (Tin)، گندرف (Sulphur)، هيرو (Diamond)، پاڻي، خالص کنڊ (Sucrose)، کاڌي جو لوڻ (Sodium Chloride) ۽ مٺي سوڊا (Sodium Bicarbonate) آهن. شيون عنصرن ۽ مرڪبن تي مشتمل آهن.



گندرف (Sulphur)



هيرو (Diamond)



لوڻ (Salt)

شڪل 1.3 خالص شين جا مثال

### ڇا توهان کي خبر آهي؟



ڌاتو (Metal): ڌاتو عام طور نهر، سخت (Hard)، چمڪندڙ (Shiny)، ورق پذير يا لچڪدار (Malleable)، مرنڌڙ يا ناليدار (Ductile) سٺا بجلي ۽ گرمي پسرائيندڙ (Conductive) آهن (مثال لوهه، سون، چاندي ۽ ايلومينيم ۽ مٺ (Alloys)، جيئن رڪ (Steel) پتل وغيره).

غير ڌاتو (Non-metals): هي اهي عنصر آهن جن کي ڌاتو واريون خاصيتون نه هونديون آهن اهي بجلي ۽ گرمي جا اڻ پسرائيندڙ، غير چمڪدار (Luster) ۽ غير لچڪدار (Flexibility) هوندا آهن. غير ڌاتو عنصر جو هڪ مثال ڪاربان آهي.


نيم ڌاتو (Metalloids): نيم ڌاتو اهي عنصرن آهن جن جون خاصيتون ڌاتو ۽ غير ڌاتو جي وچ واريون هونديون آهن. اهي نيم پسرائيندڙ (Semiconductor) ٿين ٿا. (مثال سنڪيو (Arsenic)، سُرمون (Antimony) يا ٽين (Tin) وغيره).

### 1.3.5 عنصر (Element)


عنصر هڪ ئي قسم جي ائٽمن جو ٺهيل مواد آهي. هن جو ائٽمي نمبر به ساڳيو ٿئي ٿو ۽ عام ڪيميائي عمل ذريعي وڌيڪ ننڍين شين ۾ توڙي نه ٿو سگهجي. عنصر فطري طور خالص يا مرڪبن جي صورت ۾ نهر، پٽڙي ۽ گئس جي حالت ۾ ملن ٿا. هن وقت 118 عنصر دريافت ٿي چڪا آهن. انهن مان گهڻا عنصر نهر آهن جيئن لوهه، جست، ٿامون، سون، چاندي وغيره. ڪي ٿورا عنصر پٽڙي حالت ۾ ملن ٿا جيئن پارو (Mercury) ۽ برومين (Bromine). ڪجهه عنصر گئسن جي حالت ۾ جيئن هائڊروجن آڪسيجن ۽ نائٽروجن وغيره. عنصرن کي انهن جي خاصيتن جي آڌار تي ڌاتو (Metal)، غير ڌاتو (Non-metal) ۽ نيم ڌاتو (Metalloids) ۾ ورهايو ويو آهي.

### 1.3.6 نشاني يا علامت (Symbol) کي ڪيئن لکجي؟

- نشاني يا علامت ڪنهن عنصر جي نالي ظاهر ڪرڻ لاءِ هڪ مخفف آهي. نشاني انگريزي لاطيني، يوناني يا جرمن زبان ۾ ان عنصر جي نالي مان ورتي وئي آهي.
- ◆ نشاني اڪثر ڪري هڪ يا ٻن حرفن جون آهن.
  - ◆ هر نشاني انگريزي جي وڏي حرف سان شروع ٿئي ٿي جيئن ڪاربان C ۽ سلفر S سان.
  - ◆ جيڪڏهن نشاني ۾ ٻيو حرف آهي ته پهريون حرف وڏو ۽ ٻيو حرف ننڍو لکجي ٿو، جيئن هيليم لاءِ He ۽ ڪروميم لاءِ Cr آهي.



ڪاربان



سلفر



هيليم

شڪل 1.4 عنصرن جون علامتون





جدول 1.3 لاطيني يوناني ۽ جرمن مان اخذ ڪيل 30 عنصرن جون نشانينون ۽ انگريزي نالا.

علامت	لاطيني ۽ يوناني مان ورتل	انگريزي ۾ عنصرن جا نالا	سلسليوار نمبر
H	root genes يوناني	Hydrogen هائيڊروجن	01
He	Helios يوناني	Helium هيليم	02
Li	Lithos يوناني	Lithium ليٽيم	03
Be	Beryllus يوناني	Beryllium بيريليم	04
B	Busaq لاطيني	Boron بوران	05
C	Carbone لاطيني	Carbon ڪاربان	06
N	Nitromgenes يوناني	Nitrogen نائٽروجن	07
O	Oxygeinomes يوناني	Oxygen آڪسيجن	08
F	Flouor لاطيني	Fluorine فلورين	09
Ne	Neos يوناني	Neon نيون	10
Na	Natrium لاطيني	Sodium سوڊيم	11
Mg	Magnesium يوناني	Magnesium مئگنيسيم	12
Al	Alumen لاطيني	Aluminum الومينيم	13
Si	Silen لاطيني	Silicon سليڪان	14
P	Phoros يوناني	Phosphorus فاسفورس	15
S	Sulohur لاطيني	Sulphur سلفر	16
Cl	Chloros يوناني	Chlorine ڪلورين	17
Ar	Argon يوناني	Argon آرگان	18
K	Kalium لاطيني	Potassium پوٽاشيم	19
Ca	Claix يوناني	Calcium ڪئلسيم	20
Sc	Scandia لاطيني	Scandium اسڪينڊيم	21
Ti	Titan يوناني	Titanium ٽائيٽينيم	22
V	Vanadis يوناني	Vanadium وينيڊيم	23
Cr	Chroma يوناني	Chromium ڪروميم	24
Mn	Magnesia يوناني	Magnese مئگنيز	25
Fe	Ferrom لاطيني	Iron ائرن	26
Co	Kobold جرمن	Cobalt ڪوبالٽ	27
Ni	Kupanickel جرمن	Nichel نڪل	28
Cu	Cuprum لاطيني	Copper ڪاپر	29
Zn	Zink جرمن	Zinc زنڪ	30

## 1.3.7 ويلنسي يا برقي شڪتي (Valency) ڇا آهي؟

هڪ عنصر جي ٻئي عنصر سان ملڻ جي سگهه کي ويلنسي چئبو آهي. ويلنسي ٻاهرئين مدار ۾ اليڪٽرانن جي تعداد تي دارومدار رکي ٿي. ڪنهن عنصر جو هڪ ائٽم جيڪي اليڪٽران حاصل ڪري، ڏئي، ورهائي يا پائيواري ڪري سگهي اها ويلنسي آهي. ڪجهه عنصر علامت ۽ ويلنسي سان جدول 1.4 ۾ هيٺ ڏنل آهن.

ويلنسي Valency	اٽمي نمبر Atomic Number	علامت Symbol	عنصر Element	سلسليوار نمبر
1	1	H	هائڊروجن	.1
0	2	He	هيليئم	.2
1	3	Li	ليٽيم	.3
2	4	Be	بيريليم	.4
3	5	B	بوران	.5
4	6	C	ڪاربان	.6
2, 5, 3	7	N	نائٽروجن	.7
2	8	O	آڪسيجن	.8
1	9	F	فلورين	.9
0	10	Ne	نيان	.10
1	11	Na	سوڊيم	.11
2	12	Mg	مئگنيشيم	.12
3	13	Al	الومينيم	.13
4	14	Si	سليڪان	.14
3	15	P	فاسفورس	.15
2	16	S	سلفر	.16
1	17	Cl	ڪلورين	.17
0	18	Ar	آرگان	.18
1	19	K	پوٽاشيم	.19
2	20	Ca	ڪئلسيم	.20
3	21	Sc	اسڪينڊيم	.21
2, 3	22	Ti	ٽائيٽينيم	.22
2, 3, 4	23	V	وينيڊيم	.23
3	24	Cr	ڪروميم	.24
2, 3, 6	25	Mn	مئنگنيز	.25



2, 3	26	Fe	آئرن	.26
2, 3, 4	27	Co	ڪوبالت	.27
1, 2	28	Ni	نڪل	.28
1, 2	29	Cu	ڪاپر	.29
2	30	Zn	زنڪ	.30

### 1.3.8 ڪيميائي فارمولا ڇا آهي؟ (What is Chemical Formula?)

ڪيميائي فارمولا ڪنهن مرڪب ۾ عنصرن جي علامتن ۽ عنصرن جي هڪ ٻئي سان نسبتن (Ratios) کي ڏيکاري ٿو.

ڪيميائي فارمولا ڪنهن مرڪب ۾ هر عنصر جي ائمن جو تعداد ٻڌائي ٿو. مثال طور پاڻي جو ڪيميائي فارمولو  $H_2O$  ڏيکاري ٿو ته پاڻي ۾ هائڊروجن جا 2 ائمن ۽ آڪسيجن جو 1 ائمن آهي، امونيا جو ڪيميائي فارمولا  $NH_3$  هڪ نائٽروجن ائمن جو ٽن هائڊروجن ائمن سان ڪيميائي ميلاپ ظاهر ڪري ٿو.

### 1.3.9 مرڪب (Compounds)

مرڪب ٻن يا ٻن کان وڌيڪ عنصرن جي هڪ ٻئي سان مائي جي مقرر ڪيل نسبت سان ڪيميائي ميلاپ سان ٺهيل مادو آهي، پر اهو مڪمل طور تي مختلف خاصيت وارو نئون مادو آهي.

عناصرن کي ملائڻ وارا بانڊ، آئني بانڊ (Ionic Bond) ۽ ڪوولنٽ بانڊ (Covalent bond) ٿي سگهن ٿا. مثال طور:  $NaCl$ ،  $CuSO_4$ ،  $KBr$  آئني مرڪب آهن ۽  $CH_4$ ،  $H_2O$ ،  $H_2SO_4$  ڪوولنٽ مرڪب آهن.


### جدول 1.5 ڪجهه عام مرڪب ۽ انهن جا فارمولا

ڪيميائي فارمولا (Chemical Formula)	مرڪب (Compound)
$H_2O$	پاڻي (Water)
$SiO_2$	واري (Silicon Dioxide)
$NaOH$	ڪاسٽڪ يا مٺي سوڊا (Sodium Hydroxide)
$NaCl$	لوڻ (Sodium Chloride)
$Na_2CO_3$ 10 $H_2O$	ڪار يا ڌوڻڻ جي سوڊا (Sodium Carbonate)
$CaCO_3$	چن جو پٿر (Calcium Carbonate)
$C_{12}H_{22}O_{12}$	ڪنڊ (Sugar)
$NH_3$	امونيا (Ammonia)
$H_2SO_4$	سلفر جو تيزاب (Sulphuric Acid)
$CaO$	ڪئلشيم آڪسائيڊ (Calcium Oxide)

### 1.3.10 ملاوت (Mixture)

بن يا بن کان وڌيڪ عنصرن يا مرڪبن جو بنا ڪنهن مقرر ڪيل طبعي نسبت جي ميلاپ کي ملاوت چئبو آهي. ملاوت ۾ ترڪيبي جزا پنهنجون ڪيميائي خاصيتون قائم رکن ٿا. ملاوت کي ٻيهر طبعي طريقن سان الڳ ڪري سگهجي ٿو، جهڙوڪ، چاڻڻ (Filtration)، بخارجڻ (Evaporation)، عرق ڪشيدي (Distillation) ۽ قلمجڻ (Crystallization).

ملاوت جا ٻه اهم قسم آهن، يڪسان جنسي ملاوت (Homogeneous Mixture) ۽ غير جنسي ملاوت (Heterogeneous Mixture)، جيڪي شڪل 1.5 ۾ ڏيکاريل آهن. يڪسان جنسي ملاوت ۾ سڀ شيون ملاوت ۾ هڪ جيتريون ورهايل هونديون آهن. جيئن ( ٽيائوپاڻي هوا، رت). هيٽرو جنيس ملاوت ۾ سڀ شيون هڪ جيتريون تقسيم ٿيل نه هونديون آهن، جيئن (چاڪليٽ چيس بسڪيٽ، پيزا ۽ پٿر).



شڪل 1.5 ملاوت جا قسم

جدول 1.6 عنصر، مرڪب ۽ ملاوت وچ ۾ فرق.

Mixture ملاوت	مرڪب Compound	عنصر Element
ملاوت شين جي عام ميلاپ سان ٺهندو آهي.	مرڪب عنصرن جي اٽمن سان ڪيميائي ميلاپ وسيلي ٺهندو آهي.	عنصر ساڳئي قسم جي اٽمن جو ٺهيل هوندو آهي ۽ قدرتي دريافت آهي.
ملاوت ۾ جزا پنهنجي سجاڻپ قائم رکن ٿا.	مرڪب ۾ جزا پنهنجي سجاڻپ وڃائي ڇڏين ٿا ۽ نئين خاصيتن وارو نئون مادو ٺهي ٿو.	عنصر اٽمن جي هڪ جهڙائي ڪري منفرد خاصتون ڏيکارين ٿا.
ملاوت ۾ مادي جي مقرر ترڪيب نه هوندي آهي.	مرڪب ۾ مادي جي مقرر ترڪيب هوندي آهي.	عنصرن جو اٽمي نمبر ساڳيو ٿئي ٿو.
طبعي طريقن سان جزن ۾ الڳ ڪري سگهجي ٿو.	طبعي طريقن سان جزن کي الڳ نه ٿو ڪري سگهجي.	سادي طريقي سان انهن کي وڌيڪ ورهائي نه ٿو سگهجي.



عنصرن کي علامت سان ڏيکاريو وڃي ٿو جيڪي عنصرن جي نالن جا مخفف آهن.	هر مرڪب کي ڪيميائي فارمولا ذريعي ظاهر ڪيو وڃي ٿو.	ڪنهن به ڪيميائي فارمولا سان ظاهر نه ٿو ٿئي.
عنصر هر جنس ٿين ٿا.	مرڪب هر جنس ٿين ٿا.	ملاوت ۾ يڪسان جنسي تركيب توڙي غير جنسي تركيب ٿي سگهي ٿي.
جيئن عنصرن جو ائٽمي نمبر وڌندو رجڻ پڌ به وڌندو.	مرڪبن جو رجڻ پڌ مقرر ۽ مستقل هوندو آهي.	ملاوتن ۾ رجڻ پڌ مقرر ۽ مستقل نه هوندو آهي.

### آزمائشي سوال

- توهان ڪيئن مادي (Matter) ۽ ڪيميائي شين (Substance) ۾ فرق ڪري سگهو ٿا؟
- هيٺ ڄاڻايل مرڪبن ۾ ڪهڙا عنصر شامل آهن؟
- ڪار (Washing Soda)، ڪنڊ (Sugar)، واري (Sand) ۽ ڪاسٽڪ سوڊا (Caustic Soda) هيٺ ڄاڻايلن مان عنصر، مرڪب ۽ ملاوت سڃاڻو؟
- کاڌي جو لوڻ، آئس ڪريم، رت، سليڪان، ڪوڪاڪولا، تين، جست، پاڻي ۽ گندرف جي ماس

### 1.3.11 نسبتي ائٽمي مايو ۽ ائٽمي مايي جو ايڪو

#### (Relative Atomic Mass and Atomic Mass Unit)

نسبتي ائٽمي مايو (Relative Atomic Mass) ڪنهن به عنصر جي قدرتي طور ملندڙ همزادن (Isotopes) جي سراسري مايي کي ڪاربان C-12 جي ماس سان پيٽ ڪري معلوم ڪيو ويندو آهي.

$$\text{نسبتي ائٽمي مايو Ar} = \frac{\text{عنصر جي هڪ ائٽم جو سراسري مايو}}{\text{ڪاربان C-12 جي هڪ ائٽم جو مايو} \times \frac{1}{12}}$$

نسبتي ائٽمي مايي جو ايڪو، ائٽمي ماس يونٽ آهي، جنهن جي علامت a.m.u آهي.

$$1.6 \times 10^{-24} \text{ گرام} = 1 \text{ a.m.u}$$

### 1.3.12 سادو فارمولا ۽ ماليڪيولي فارمولا

#### (Empirical Formula and Molecular Formula)


مرڪبن کي ڪيميائي فارمولا ذريعي ظاهر ڪيو ويندو آهي. جيئن عنصرن کي ائٽمن جي علامت سان ڏيکاريو ويندو آهي. ڪيميائي فارمولا جا ٻه قسم آهن سادو فارمولا (Empirical Formula) ۽ ماليڪيولي فارمولا (Molecular Formula) آهن.

## سادو يا اصولي فارمولا (Empirical Formula)

- اهو فارمولا، جيڪو هڪ ماليڪيول ۾ موجود هر قسم جي ائٽمن جو گهٽ ۾ گهٽ تعداد ظاهر ڪري ٻڌائي ان کي سادو فارمولا چئجي ٿو.
- سادو فارمولا هڪ ماليڪيول ۾ موجود ائٽمن جي سادي نسبت ڏيکاري ٿو.
  - هي فارمولا هڪ ماليڪيول ۾ ائٽمن جو حقيقي تعداد نه ٿو ڏيکاري.
  - سادو فارمولا اسان کي ان ۾ موجود عنصرن جو قسم ٻڌائي ٿو.

## مثال طور:

- (1) بينزين (Benzene) جو ماليڪيولر فارمولا  $C_6H_6$  آهي. جنهن ۾ هائڊروجن ۽ ڪاربان جي سولي نسبت 1:1 آهي. انهيءَ ڪري سادو فارمولا  $CH$  ٿئي ٿو.
- (2) گلوڪوز (Glucose) جو ماليڪيولر فارمولا  $C_6H_{12}O_6$  آهي. ان جي نسبت هيٺ ڏيکاريل آهي.



- تنهنڪري، گلوڪوز جو سادو فارمولا  $CH_2O$  آهي ۽ گلوڪوز جي ماليڪيولن ۾ ائٽمن جو سادي نسبت 1:2:1 آهي.

## ماليڪيولر فارمولا (Molecular Formula)

- اهو فارمولا جيڪو ڪنهن ماليڪيول ۾ موجود هر قسم جي ائٽمن جو اصلي تعداد ظاهر ڪري، ان کي ماليڪيولي فارمولا (Molecular Formula) چئجي ٿو.
- ماليڪيولي فارمولا کي سادي فارمولا مان ورتو ويندو آهي.
  - ماليڪيولي فارمولا مابو، ان جي ائٽمن جي ماس کي جوڙ ڪري معلوم ڪيو ويندو آهي.
  - مرڪب جو ماليڪيولي فارمولا ساڳيو به ٿي سگهي ٿو يا سادي فارمولا جو ضرب پڻ ٿي سگهي ٿو.

- مثال طور، بينزين (Benzene) جو ماليڪيولي فارمولا  $C_6H_6$  آهي جنهن کي 6 ڪاربان ۽ 6 هائڊروجن ائٽم آهن، ماليڪيولر فارمولا سادي فارمولا جو سڄو ضربيندڙ (Integral Multiple) (1, 2, 3 وغيره) آهي.

$$\text{ماليڪيولر فارمولا} = n \times (\text{سادو فارمولا})$$

هتي  $n = 1, 2, 3$  وغيره



جدول 1.7 ماليڪيولر فارمولا ۽ سادي فارمولا سان ڪجهه مرڪب

ماليڪيولي فارمولا	سادو فارمولا	مرڪب (Compound)
CO <sub>2</sub>	CO <sub>2</sub>	ڪاربان ڊاءِ آڪسائيڊ
C <sub>6</sub> H <sub>12</sub> O <sub>6</sub>	CH <sub>2</sub> O	گلوڪوز
H <sub>2</sub> O <sub>2</sub>	HO	هاڊروجن پراڪسائيڊ
C <sub>6</sub> H <sub>6</sub>	CH	بيزين
CH <sub>3</sub> COOH	CH <sub>2</sub> O	ايسٽڪ / تيزاب

### 1.3.13 ائٽمي نمبر ۽ ائٽمي مايو (Atomic Number and Atomic Mass)

ائٽمي نمبر (Atomic Number)، ”ڪنهن عنصر جي ائٽم جي مرڪز ۾ موجود پروٽان جو تعداد آهي.“ ان کي علامت  $Z$  ذريعي ظاهر ڪجي ٿو. عنصر جي سڀني ائٽمن ۾ پروٽان جو تعداد برابر هجڻ ڪري ان جو ائٽمي نمبر ساڳيو هوندو آهي. مثال طور آڪسيجن جي سمورن ائٽمن ۾ پروٽان جو تعداد 8 آهي. انهي ڪري ائٽمي نمبر 8 ( $Z = 8$ ) ٿيندو آهي.

ائٽمي مايو (Atomic Mass) ڪنهن عنصر جي ائٽم جي مرڪز ۾ موجود پروٽانن ۽ نيوترونن جو ٽوٽل تعداد آهي. هن کي علامت ”A“ ذريعي ڏيکاريو ۽ مساوات  $A = Z + N$  ذريعي معلوم ڪيو وڃي ٿو. هتي ”N“ نيوترون جو تعداد آهي. مثال طور نائٽروجن ائٽم ۾ پروٽان جي تعداد 7 ۽ نيوترون جي تعداد 7 آهي پوءِ نائٽروجن جو ائٽمي مايو 14 ( $A = 7 + 7 = 14$ ) ٿئي ٿو.

مثال 1.1: جيڪڏهن ڪنهن عنصر جي ائٽم ۾ پروٽان جو تعداد 11 ۽ نيوترون جو تعداد 12 آهي، ان جو ائٽمي نمبر ۽ ائٽمي مايو معلوم ڪريو؟

حل:

$$\text{پروٽان جو تعداد} = 11$$

$$\text{نيوترون جو تعداد} = 12$$

$$Z = ?$$

$$A = ?$$

اسان کي خبر آهي ته ائٽمي نمبر  $Z$  پروٽان جو تعداد آهي، انهيءَ ڪري

$$\text{ائٽمي نمبر } Z = 11$$

$$\text{ائٽمي مايو آهي، } Z + N = A$$

$$11 + 12 = A$$

$$23 = A$$



مثال 1.2: ڪنهن ائٽم ۾  $Z = 20$  ۽  $A = 40$  آهن ته ائٽم ۾ پروٽان ۽ نيوٽران جو تعداد ڪيترو آهي؟

حل:

$$40 = A$$

$$20 = Z$$

پروٽان جو تعداد؟

نيوٽران جو تعداد؟

جيئن پروٽان جو تعداد  $Z$  آهي.

پروٽان جو تعداد  $Z = 20$

نيوٽران جو تعداد  $A - Z =$

$$40 - 20 =$$

$$20 =$$

### 1.3.14 ماليڪيولي مايو ۽ فارمولا مايو (Molecular Mass and Formula Mass)

ماليڪيولي مايو، هي ڪنهن مادي جي ڪنهن ماليڪيول ۾ موجود سڀني ائٽمن جي ائٽمي مايي جو جمع آهي. مثال طور ڪاربان ڊاءِ آڪسائيڊ  $\text{CO}_2$  جو ماليڪيولي مايو  $44 \text{ a.m.u}$  آهي ۽  $\text{H}_2\text{O}$  جو  $18 \text{ a.m.u}$  آهي.

مثال 1.3: نائٽرڪ ائسڊ  $\text{HNO}_3$  جو ماليڪيولي مايو معلوم ڪريو؟

حل:

$1 \text{ a.m.u} =$  H جو ائٽمي مايو

$14 \text{ a.m.u} =$  N جو ائٽمي مايو

$16 \text{ a.m.u} =$  O جو ائٽمي مايو

ماليڪيولر مايو  $= 1 (\text{H جو ائٽمي مايو}) + 1 (\text{N جو ائٽمي مايو}) + 3 (\text{O جو ائٽمي مايو})$

$$= 1 + 14 + 3(16)$$

$$= 1 + 14 + 48$$

$$= 63 \text{ a.m.u}$$

### فارمولا مايو (Formula Mass)

آئني مرڪب (Ionic Compounds) جيڪي ٽيڊيمشنل (Three dimensional solid crystal) ٺاهن ٿا انهن کي فارمولا ايڪي (Formula Units) ۾ ڏيکاريو ويندو آهي. اهڙي صورت ۾ فارمولا ايڪي ۾ موجود سڀني ائٽمن جي ائٽمي مايي جي جوڙ سان فارمولا مايو جو حساب لڳايو ويندو آهي، جنهن کي فارمولا مايو چئبو آهي. مثال طور، سوڊيم ڪلورائيڊ جو فارمولا مايو  $58.5 \text{ a.m.u}$  آهي.



مثال 1.4: ايلومينيم سلفيٽ  $Al_2(SO_4)_3$  جو فارمولا مايو معلوم ڪريو؟

حل:

$$\begin{aligned} Al \text{ جو ائٽمي مايو} &= 26.98 \text{ a.m.u} \\ S \text{ جو ائٽمي مايو} &= 32 \text{ a.m.u} \\ O \text{ جو ائٽمي مايو} &= 16 \text{ a.m.u} \\ \text{فارمولا اڪو} &= Al_2(SO_4)_3 \\ Al_2(SO_4)_3 \text{ جو فارمولا مايو} &= (26.98)2 + (32)3 + (16)12 \\ &= 192 + 96 + 53.96 = \\ &= 341.96 \text{ a.m.u} \end{aligned}$$

## آزمائشي سوال




- سادي فارمولا (Empirical Formula) ۽ ماليڪيولي فارمولا (Molecular Formula) ۾ فرق ڏيکاريو؟
- فارمولا مايو ۽ ماليڪيولي مايو ڇو الڳ الڳ شمار ٿين ٿا، جيتوڻيڪ معلوم ڪرڻ جو طريقو ساڳيو آهي؟

## 1.4 ڪيميائي جنسون (Chemical Species)


جيڪڏهن ڪجهه ماليڪيول هڪ ٻئي وانگر هڪ جهڙا آهن اسان چئي سگهون ٿا اهي ساڳئي ڪيميائي جنس جا آهن. ڪيميائي جنس هڪ ڪيميائي مادو آهي، جيئن مخصوص آئن (Ion)، ائٽم يا ماليڪيول آهي.

### 1.4.1 آئن (ڪاتو چارج آئن (Anions)، واڌو چارج آئن (Cations):

ائٽم يا ائٽمن جو گروپ جنهن تي چارج هجي ان کي آئن چئبو آهي. چارج واڌو يا ڪاتو ٿي سگهي ٿي. آئن جا ٻه قسم ڪاتو چارج آئن (Anions) ۽ واڌو چارج آئن (Cations) آهن. جڏهن ڪو ائٽم پنهنجي ٻاهرين مدار مان اليڪٽران خارج ڪري ٿو ته واڌو چارج وارو آئن ٺهندو آهي. مثال طور  $Na^+$  ۽  $K^+$  واڌو چارج وارا آئن آهن. هيٺ ڄاڻايل مساوات واڌو چارج آئن جي تشڪيل ڏيکاري ٿي.



ائٽم يا ائٽمن جو گروپ جنهن کي ڪاتو چارج هوندي آهي ان کي ڪاتو چارج آئن (Anion) چئبو آهي. ڪاتو چارج وارو آئن، ائٽم جي اليڪٽران حاصل ڪرڻ يا اليڪٽران جي اضافي سان ٺهندو آهي. مثال طور،  $Cl^-$  ۽  $O^{2-}$ . هيٺ ڄاڻايل مثال ائٽم جي اليڪٽران ۾ اضافي ذريعي ڪاتو چارج آئن جي تشڪيل ڏيکاري ٿو.



**ماليڪيولي آئن (Molecular Ion):** جڏهن ماليڪيول اليڪٽران خارج يا حاصل ڪري ٿو ان کي ماليڪيولي آئن چئجي ٿو. ڪنهن ائٽم جي آئن وانگر ماليڪيول جو آئن پڻ واڌو يا کاتو چارج رکي ٿو. جيڪڏهن ان کي کاتو چارج آهي ته ان کي کاتو چارج وارو ماليڪيولر آئن (Anionic Molecular Ion) طور ورتو وڃي ٿو، جيڪڏهن انهن کي واڌو چارج آهي ته ان کي واڌو چارج وارو ماليڪيولي آئن (Cationic Molecular Ion) سمجهيو وڃي ٿو. مثال طور  $\text{NO}_3^-$ ،  $\text{CH}_4^+$  وغيره.

**آزاد ريڊيڪل (Free Radicals):** هي اهو ائٽم يا ائٽمن جو گروپ آهي جن ۾ بغير جوڙي وارا اليڪٽران هوندا آهن. هن کي عنصر جي علامت مٿان ننڍو گول دائرو وجهي ڏيکاريو ويندو آهي. مثال طور  $\text{H}^\circ$ ،  $\text{Cl}^\circ$ ،  $\text{H}_3\text{C}^\circ$  وغيره. جڏهن ٻن ائٽمن وارو ماليڪيول روشنائي يا حرارتي توانائي جذب ڪري ٿو ته بنا ڪنهن ڪيميائي عمل (Homolytic) ٿيڻ سان آزاد ريڊيڪل ٺهندا آهن. آزاد ريڊيڪل تيز عامل وارا ڪيميائي جنس ٿيندا آهن.

آئن، ماليڪيولي آئن ۽ آزاد ريڊيڪل جي مٿي ڄاڻايل وصفن سان سوال اڀرن ٿا ته ائٽم ۽ آئن، ماليڪيول ۽ ماليڪيولي آئن ۾ ڪهڙو فرق آهي. انهي طرح آئن ۽ فري ريڊيڪل جي وچ ۾ ڪهڙو فرق آهي؟ اچو ته انهن تي الڳ الڳ بحث ڪريون.

### جدول 1.8 ائٽم ۽ آئن جي وچ ۾ فرق

آئن (Ion)	ائٽم (Atom)
آئن ڪنهن آئني مرڪب جو باريڪ اڪو آهي.	ائٽم، ڪنهن عنصر جو باريڪ ذرڙو آهي.
آئن آزاد حالت ۾ نه ٿا رهي سگهن ۽ مخالف چارج جي آئن جي گهيراڻي ۾ رهن ٿا.	ائٽم آزاد حالت ۾ رهي سگهي ٿو يا نه ٿو رهي به سگهي ۽ ڪيميائي عمل ۾ حصو وٺي ٿو.
آئن کي واڌو يا کاتو چارج هوندي آهي.	ائٽم برقي طور تي بي اثر (Neutral) آهي.

### جدول 1.9 ماليڪيول ۽ ماليڪيولي آئن ۾ فرق


ماليڪيولي آئن (Molecular Ion)	ماليڪيول (Molecule)
ماليڪيول جي اليڪٽران حاصل ڪرڻ يا خارج ڪرڻ سان ماليڪيولي آئن ٺهندو آهي.	ڪيميائي عنصر يا مرڪب ۾ ننڍي ۾ ننڍو ذرڙو ماليڪيول آهي جنهن ۾ انهي عنصر يا مرڪب جون سڀ خاصيتون هونديون آهن.
ماليڪيولي آئن کي واڌو يا کاتو چارج ٿئي ٿو.	ماليڪيول هميشه بي اثر ٿئي ٿو.
ماليڪيولي آئن عامل شيءِ آهي.	ماليڪيول پائيدار اڪو آهي.
ماليڪيول جي آئن سازي سان ماليڪيولر آئن ٺهندو آهي.	ائٽمن جي ڪيميائي ميلاپ سان ماليڪيول ٺهندو آهي.



جدول 1.10 آئن ۽ آزاد ريڊيڪل ۾ فرق

آزاد ريڊيڪل (Free Radical)	آئن (Ion)
بنا جوڙي اليڪٽرانن واري ائٽمن کي آزاد ريڊيڪل چئبو آهي.	واڌو ۽ ڪاٽو چارج وارن ائٽمن کي آئن چئبو آهي.
هوا (Air) ۽ ڳارن ۾ آزاد ريڊيڪل موجود هوندا آهن.	قلمن (Crystals) ۽ ڳارن (Solution) ۾ آئن موجود هوندا آهن.
روشنِي جي موجودگي آزاد ريڊيڪل تي اثر انداز ٿئي ٿي.	روشنِي جي موجودگي آئن تي اثر انداز نه ٿئي ٿي.

1.4.2 ماليڪيولن جا قسم (Molecule and types of Molecules)



## آزمائشي سوال



- هيٺين مان واڌو چارج وارا آئن (Cations)، کاتو چارج وارا آئن (Anions)، آزاد ريڊيڪل، ماليڪيولي آئن، ماليڪيول جي سجاڻپ ڪريو؟  
 $O_2, H^+, N_2, Cl_2, CO_3^{2-}, H_2O, Br^-, H_2, H_3C^{\circ}, Na^+$
- ماليڪيولن جي درجہ بندي ثابت ڪريو.


## 1.5 ڪيميائي مساوات ۽ ڪيميائي مساوات کي متوازن بنائڻ

### (Chemical Equation and Balancing Chemical Equation)

#### 1.5.1 ڪيميائي مساوات (Chemical Equation)

- ڪيميائي مساوات علامت ۽ فارمولا جي صورت ۾ مادي جي ڪيميائي عمل کي بيان ڪرڻ جو مختصر نويسي وارو طريقو آهي.
- ◆ شروعاتي شين کي عامل (Reactants) چيو ويندو آهي ۽ هميشه تير جي کاٻي پاسي لکيو ويندو آهي.
- ◆ عامل شين جي عمل ڪري ٺهندڙ شين کي پيداواري شين (Products) طور سڃاتو وڃي ٿو ۽ تير جي ساڄي پاسي لکيو ويندو آهي.
- ◆ عامل شين ۽ پيداواري شين کي هڪ تير ( $\rightarrow$ ) يا ٻن تيرن ( $\rightleftharpoons$ ) جي استعمال وسيلي عمل جي قسم جي دارومدار تي هڪ ٻئي کان الڳ رکيو ويندو آهي.
- ◆ فارمولا جي سامهون لکيل عدد کي ضرببنڊڙ (Co-efficient) چئبو آهي جيڪو انهن عامل شين يا پيداواري شين جي ماليڪيولن جي تعداد ظاهر ڪري ٿو.
- ◆ عامل ۽ پيداواري شين جي ٺهڙي ۽ گئس جي حالت کي عبارت (s)، (g) ۽ (l) سان بيان ڪيو وڃي ٿو.
- ◆ عبارت (aq) بيان ڪري ٿي ته مادو ڳار (Solution) جي حالت ۾ آهي.
- ◆ ساڳئي طرح، جيڪڏهن عمل انگيز (Catalyst) استعمال ٿيو آهي ته ان کي تير جي مٿان لکيو ويندو آهي.

مثال طور: جڏهن هائڊروجن جا ٻه ماليڪيول ۽ آڪسيجن جو هڪ ماليڪيول عمل ڪري پائي جا ٻه ماليڪيول ٺاهين ٿا. ان عمل ۾ عامل ۽ پيداواري شين جا پورا نالا لکڻ بجاءِ، ڪيميادان هن عمل کي هيٺ مساوات طور ڏيکاري ٿو.





### 1.5.2 ڪيميائي مساواتن کي متوازن ڪرڻ (Balancing of Chemical Equation)


ڪيميائي مساوات کي متوازن ڪرڻ دوران مادي جي بقا واري قاعدي (Law of Conservation of Mass) کي لازمي طور ويچار هيٺ آندو وڃي ٿو. ڪيميائي مساواتن کي اڪثر ڪري چڪاس واري طريقي (آزمائش ۽ ڀل (Trial and Error)) سان متوازن ڪيو ويندو آهي. اسان مساوات کي هيٺين مرحلن ۾ متوازن ڪري سگهون ٿا.

1. سڀني عامل شين پيداواري شين جا صحيح فارمولا مساوات جي تير جي ڪاپي ۽ ساڄي پاسي لکو.
2. ٻنهي پاسن تي ائٽمن جي تعداد کي برابر ڪريو.
3. جيڪڏهن ائٽمن جو تعداد ٻئي پاسي کان گهٽ يا وڌ ظاهر ٿئي ته چڪاس واري طريقي سان مساوات کي متوازن ڪريو. ائٽمن جي تعداد کي مساوات ۾ ٻنهي پاسن (عامل ۽ پيداواري شين) کان ساڳيو رکڻ لاءِ فارمولا کي ضربيندڙ عدد سان ضرب ڪريو.
4. هائڊروجن، نائٽروجن، ڪلورين ( $\text{Cl}_2$ ,  $\text{N}_2$ ,  $\text{H}_2$ ) اهي ٻه ائٽمي ڪوويلنٽ ماليڪيول آهن، انهن کي ڪيميائي مساوات ۾ لازمي ٻه ائٽمي ماليڪيول طور لکيو ويندو آهي.
5. آخر ۾ مساوات کي چيڪ ڪيو ۽ پڪ ڪريو ته ائٽمن جو تعداد ۽ قسم عامل ۽ پيداواري پاسي تي ساڳيو آهي. جيڪڏهن ها ته هاڻي مساوات متوازن ٿي ويئي آهي. مثال طور: تجربيه گاهه ۾ پوٽشيم ڪلوريت ( $\text{KClO}_3$ ) کي گرم ڪري آڪسيجن گئس  $\text{O}_2$  تيار ڪئي ويندي آهي. ان ۾ پيداواري شيءِ پوٽشيم ڪلورائيڊ ( $\text{KCl}$ ) ۽ آڪسيجن ( $\text{O}_2$ ) گئس آهن.

هاڻي هن مساوات کي مرحلي وار متوازن ڪريو.  
**مرحلو نمبر 1:** سڀني عامل ۽ پيداواري شين جا صحيح فارمولا مساوات جي ڪاپي ۽ ساڄي پاسي لکو.



**مرحلو نمبر 2:** هر پاسي ائٽمن جو تعداد برابر ڪريو.




اسان ڏٺو ته مساوات جي ٻنهي پاسن کان  $\text{K}$  ۽  $\text{Cl}$  عنصرن جي ائٽمن جو تعداد ساڳيو آهي پر  $\text{O}$  متوازن نه آهي. چاڪاڻ ته ٽي ائٽم عامل پاسي ۽ ٻه ائٽم پيداواري پاسي تي آهن.


**مرحلو نمبر 3:** هاڻي عامل پاسي تي فارمولا ( $\text{KClO}_3$ ) کي ضربيندڙ 2 سان ضرب ڪريو ۽ پيداواري پاسي تي آڪسيجن ائٽمن کي متوازن ڪرڻ لاءِ آڪسيجن اڳيان 3 لکو.




عامل شيون                      پيداواري شيون



**مرحلو نمبر 4:** هاڻي ورائي چيڪ ڪريو ۽ پيداواري پاسي تي KCl جي اڳيان 2 وجهي مساوات کي متوازن ڪريو.



عامل شيون                      پيداواري شيون



هي ڪيميائي مساوات هاڻي متوازن ٿي چڪي آهي.

## آزمائشي سوال



- هيٺ ڄاڻايل مساوات ۾ عامل پاسي تي  $\text{KClO}_3$  اڳيان ضرببنڌ 4 ۽ پيداواري پاسي تي  $\text{KCl}$  اڳيان 4 لکي ان کي متوازن ڪريو.  $\text{KClO}_{3(s)} \rightarrow \text{KCl}_{(s)} + \text{O}_{2(g)}$
- هيٺئين مساوات کي متوازن ڪريو.



## 1.6 مول ۽ ايووگڊروز نمبر (Mole and Avogadro's Numbers)

1.6.1 گرام ائمي مايو، گرام ماليڪيولي مايو، گرام فارمولا مايو

(Gram Atomic Mass, Gram Molecular Mass, Gram Formula Mass)

اسان پڙهي آيا آهيون ته سڀ شيون ائمن، ماليڪيولن ۽ فارمولا ايڪن جون

نهيلا آهن.

ائمر جو مايو ائمي مايو آهي، ماليڪيول جو مايو ماليڪيولي مايو آهي ۽ فارمولا ايڪي جو مايو فارمولا مايو آهي. اهي سڀئي مايا a.m.u ۾ واضع ڪيا ويندا آهن. جڏهن انهن ماين کي گرام ۾ واضع ڪيو ويندو ته اهي گرام ائمي مايو (Gram Atomic Mass)، گرام ماليڪيولي مايو (Gram Molecular Mass) ۽ گرام فارمولا مايو (Gram Formula Mass) جي اصطلاح طور استعمال ٿيندا.

**گرام ائمي مايو (Gram Atomic Mass):** ڪنهن عنصر جو ائمي مايو گرامن ۾ واضع ڪيو وڃي ته ان کي گرام ائمي مايو چئبو. ان کي 1 مول پڻ چئبو آهي.





آڪسيجن جو 1 گرام ائٽم = 16.0 g گرام = آڪسيجن ائٽم جو 1 مول  
 ڪاربان جو 1 گرام ائٽم = 12.00 گرام = ڪاربان ائٽم جو 1 مول  
 نائٽروجن جو 1 گرام ائٽم = 14.00 گرام = نائٽروجن جو 1 مول  
 انهي جو مطلب مختلف عنصرن جو 1 گرام ائٽمي مايو ۾ مختلف مايا آهن.

**گرام ماليڪيولي مايو:** مرڪب يا ماليڪيول جي مائي ڪي گرامن ۾ واضع ڪيو وڃي ته ان ڪي گرام ماليڪيولي مايو سڏبو آهي، ان ڪي 1 مول پڻ سڏبو آهي.

آڪسيجن ( $O_2$ ) جو 1 گرام ماليڪيول = 32.00 گرام = آڪسيجن ماليڪيول جو 1 مول  
 پاڻي ( $H_2O$ ) جو 1 گرام ماليڪيول = 18.00 گرام = پاڻي جي ماليڪيول جو 1 مول  
 ايٿانول ( $C_2H_5OH$ ) جو 1 گرام ماليڪيول = 46.00 گرام = ايٿانول جي ماليڪيول جو 1 مول

**گرام فارمولا مايو (Gram Formula Mass):** آڻي مرڪب جي فارمولا مائي ڪي گرام ۾ واضع ڪيو وڃي ته ان ڪي گرام فارمولا مايو چئبو آهي. ان ڪي 1 مول پڻ چئبو آهي.

NaCl جو 1 گرام فارمولا = 58.5 گرام = سوڊيم ڪلورائيڊ جو 1 مول  
 $CaCO_3$  جو 1 گرام فارمولا = 100 گرام = ڪئلسيم ڪاربونيٽ جو 1 مول

### 1.6.2 مول (Mole):

ڪنهن شيءِ جو ائٽمي مايو، ماليڪيولي مايو ۽ فارمولا مايو ڪي گرامن ۾ واضع ڪيو وڃي ته ان ڪي مول چيو وڃي ٿو. مول جي وصف هن ريت آهي ”هڪ مول ۾ ڪنهن شيءِ جي ذرڙن جو تعداد ايوگڊرو نمبر  $6.02 \times 10^{23}$  جي برابر ٿيندو آهي.“

گرام ائٽمي مايو ۽ a.m.u

ائٽمي مايو

گرام ائٽمي مايو

هڪ ڪاربان ائٽم جو = 12 a.m.u

ڪاربان ائٽم جو = 12 گرام

اهڙي طرح ڪاربان جو ائٽمي مايو آهي 12 گرام = ڪاربان ائٽم جو 1 مول  
 $H_2SO_4$  جو ماليڪيولر مايو آهي 98 گرام =  $H_2SO_4$  ماليڪيول جو 1 مول

مول ۽ مائي جي وچ ۾ تعلق ڪي هن ريت واضع ڪري سگهجي ٿو.

$$\text{مول نمبر} = \frac{\text{ڪنهن شيءِ جو معلوم مايو}}{\text{ان شيءِ جو مولر مايو}}$$

يا

$$\text{شيءِ جو مايو (گرام)} = \text{مول تعداد} \times \text{مولر مايو}$$

مثال 1.5: سوڊيم جي 40 گرام ۾، مول نمبر معلوم ڪريو؟

حل:

سوڊيم جو ڄاڻايل مايو = 40 گرام  
سوڊيم جو ائٽمي مايو = 23 a.m.u  
مول نمبر = ؟

$$\frac{\text{ڪنهن شيءِ جو معلوم مايو}}{\text{ڪنهن شيءِ جو مول مايو}} = \text{مول نمبر}$$

$$\frac{40}{23} =$$

$$= 1.73 \text{ سوڊيم جا مول}$$

مثال 1.6: CO<sub>2</sub> جي 4 مولن جو مايو ڇا آهي؟

حل:

CO<sub>2</sub> جو مول نمبر = 4 مول  
CO<sub>2</sub> جو فارمولا مايو = 44 a.m.u  
CO<sub>2</sub> جو مايو = ؟  
CO<sub>2</sub> جو مايو = CO<sub>2</sub> جو مول نمبر × CO<sub>2</sub> جو فارمولا مايو  
= 4 × 44 = 176 گرام

### 1.6.3 ايووگنڊروز نمبر (Avogadro's Number)

هڪ اطالوي سائنسدان، ايووگنڊروز ڪنهن مول ۾ موجود ائٽمن، ماليڪيولن ۽ آئنن جي تعداد کي معلوم ڪيو هئو ۽ ان اهو تعداد  $6.02 \times 10^{23}$  معلوم ڪيو. هن تعداد کي ايووگنڊروز نمبر چئبو آهي ۽ علامت N<sub>A</sub> سان بيان ڪيو ويندو آهي. مثال طور، آڪسيجن ماليڪيول O<sub>2</sub> جو 1 مول = 32 گرام تنهنڪري، O<sub>2</sub> جا 32 گرام ۾  $6.02 \times 10^{23}$  ماليڪيول ٿيندا. ساڳئي طريقي سان NaCl جو مول = (35.5 + 23) = 58.5 گرام  $6.02 \times 10^{23} \text{ Na}^+ + 6.02 \times 10^{23} \text{ Cl}^-$

مثال 1.7: ڪئلسيم (Ca) جي 9.2 گرام ۾ موجود ائٽمن جو تعداد معلوم ڪريو؟

حل:

ڪئلسيم (Ca) جو ائٽمي مايو = 40  
ڪئلسيم (Ca) جو 1 گرام ائٽمي مايو = 40 گرام  
ڪئلسيم (Ca) جو 40 گرام ۾ تعداد =  $6.02 \times 10^{23}$  ائٽم  
فارمولا استعمال ڪرڻ ذريعي



$$\begin{aligned} \frac{N_A \text{ (گرام) مايو}}{\text{اٽمي مايو}} &= \text{اٽمن جو تعداد} \\ \frac{6.02 \times 10^{23} \times 9.2}{40} &= \\ 1.384 \times 10^{23} &= \text{ڪئلسيم جا اٽم} \end{aligned}$$

مثال 1.8:  $C_6H_{12}O_6$  جي 8 گرام ۾ موجود مول نمبر ۽ ماليڪيولن جي تعداد جو شمار ڪريو؟

حل:

$$180 = (16 \times 6) + (1 \times 12) + (12 \times 6) = \text{گلوڪوز } (C_6H_{12}O_6) \text{ جو مايو}$$

$$\text{گلوڪوز } (C_6H_{12}O_6) \text{ جو ڄاڻايل مايو} = 8 \text{ گرام}$$

$$\text{مول نمبر} = \frac{8}{180} = 0.04 \text{ مول}$$

$$\text{ماليڪيول جو تعداد} = \text{مول تعداد} \times N_A$$

$$= 6.02 \times 10^{23} \times 0.04 =$$

$$= 0.240 \times 10^{23} =$$

$$= 2.4 \times 10^{22} \text{ گلوڪوز جا ماليڪيول}$$

## آزمائشي سوال

- ثابت ڪريو ته ايووگنڊروز نمبر ڪنهن شيء جي مول سان تعلق رکي ٿو؟
- $H_3PO_4$  جي 30 گرام ۾ ان جو مول نمبر معلوم ڪريو؟

## 1.7 ڪيميائي شمار (Chemical Calculation)

ڪيميائي ڳاڻيٽي جي سڀني قسمن ۾ اسان ان شيء جي مول تعداد ۽ ذرڙن جي تعداد جو شمار ڪيون ٿا. هي شمار مول جي بنياد تي ڪيا ويندا آهن. ڳاڻيٽي جي ترتيب ۾ پهرئين مول نمبر ۽ پوءِ ذرڙن جو تعداد معلوم ڪندا آهيون.

### 1.7.1 مايو-مايو شمار (Mass-Mass Calculation)

هن ڳاڻيٽي ۾ اسان هيٺئين مساوات جي مدد سان شيء جي مول نمبر شمار ڪريون ٿا.

$$\text{مول نمبر} = \frac{\text{ڪنهن شيء جي معلوم مايو}}{\text{ان شيء جي مولر مايو}}$$

اسان هيٺئين مساوات جي مدد سان ڪنهن شيء جي ڄاڻايل مول سان ان شيء جي

مايو شمار ڪري سگهون ٿا.

$$\text{شيء جي مايو} = \text{مول تعداد} \times \text{مولر مايو}$$

مثال 1.9: چاندي (Ag) جي سڪي جو وزن 8.5 گرام آهي. سڪي ۾ چاندي جو مول نمبر شمار ڪريو؟

حل: مائي ڪي هيٺئين مساوات ذريعي مول نمبر لاءِ بدلايو ويو آهي.

$$\text{مول نمبر} = \frac{\text{شيءَ جو معلوم مائو}}{\text{شيءَ جو مول مائو}}$$

$$= \frac{8.5}{107}$$

$$= 0.07 \text{ مول چاندي جي } 8.5 \text{ گرام سڪي جا}$$

### 1.7.2 مول- ذرڙا شمار (Mole- Particle Calculation)

هن ڳاڻي تي ۾ ذرڙن (اٽم، ماليڪيول يا فارمولا ايڪو) جي ڄاڻايل تعداد ۾ اسان شيءِ جو مول نمبر شمار ڪنداسين.

$$\text{مول نمبر} = \frac{\text{ذرڙن جا ڄاڻايل نمبر}}{\text{ايوگنڊروز نمبر}} = \frac{\text{ذرڙن جو ڄاڻايل نمبر}}{6.02 \times 10^{23}}$$

اسان هاڻي ذرڙن جو تعداد معلوم ڪري سگهون ٿا، جيئن

$$\text{ذرڙن جو تعداد} = \text{مول نمبر} \times 6.02 \times 10^{23}$$

مثال 1.10:  $\text{H}_2\text{SO}_4$  جي 9.8 گرام ۾ موجود مول ۽ ماليڪيولن جو تعداد معلوم ڪريو؟

حل:

$$\text{H}_2\text{SO}_4 \text{ جو ڄاڻايل مائو} = 9.8 \text{ گرام}$$

$$\text{H}_2\text{SO}_4 \text{ جو مولر مائو} = 98.0 \text{ گرام}$$

$$\text{H}_2\text{SO}_4 \text{ جو مول نمبر} = \frac{\text{ڪنهن شيءِ جو ڄاڻايل مائو}}{\text{شيءَ جو مولر مائو}} = \frac{9.8}{98} = 0.10 \text{ مول}$$

$$\text{ماليڪيولن جو تعداد} = \text{مول نمبر} \times \text{ايوگنڊروز نمبر}$$

$$= 6.02 \times 10^{23} \times 0.10 =$$

$$= 0.602 \times 10^{23} = 6.02 \times 10^{22}$$

### 1.7.3 مول- مقدار شمار (Mole- Volume Calculation)

گئسن جي مول مقدارن کي مقدار (Volume) طور واضح ڪري سگهجي ٿو. ايوگنڊروز جي مطابق، ڪنهن گئس جو هڪ گرام مول، معياري درجي حرارت ۽ دٻاءُ STP تي  $22.4 \text{ dm}^3$  جڳهه والاري ٿو. (معياري درجي حرارت  $0^\circ\text{C}$  ۽ معياري دٻاءُ  $1 \text{ atm}$  pressure آهي.)



مثال 1.11: جيڪڏهن ڪاربان مونو آڪسائيڊ جو 0.450 مول وڌيڪ آڪسيجن سان معياري درجي حرارت ۽ دٻاءُ تي عمل ڪري ته ڪاربان ڊاءِ آڪسائيڊ جا ڪيترا لٽر حاصل ٿيندا؟

حل:

ڪيميائي عمل واري مساوات هي آهي.



تنهنڪري،

$$\frac{0.450}{\text{مول}} = \frac{2 \times 0.450}{2} = X_2 \quad \longleftarrow \quad \frac{X_2}{2} = \frac{0.450}{2} \quad \text{مرحلو 1:}$$

گئس جو 1 مول معياري درجي حرارت 0°C ۽ دٻاءُ 1 atm مطلب STP تي 22.4dm<sup>3</sup> جڳهه والاري ٿو.

$$\text{مرحلو 2: } 2 \times 22.4 \text{dm}^3 \times 0.450 = \text{CO}_2 \text{ جا } 10.08 \text{ لٽر.}$$

تنهنڪري، جڏهن ڪاربان مونو آڪسائيڊ جا 0.450 مول STP تي آڪسيجن سان ڪيميائي عمل ڪندو، ته CO<sub>2</sub> جو مقدار 10.08 لٽر حاصل ٿيندو.

### اختصار (Summary)

- ڪيمسٽري سائنس جي اها شاخ آهي جيڪا مادي جي خاصيتن، ترڪيب ۽ بناوت سان تعلق رکي ٿي. ڪيمسٽري مادي ۾ تبديلي رونما ٿيڻ سان پڻ واسطو رکي ٿي.
- ڪيمسٽري اسان جي ماحول ۾ هر هنڌ ۽ نوع انسان جي ڏينهن رات خدمت ڪري رهي آهي. ان جي وڌندڙ وسعت کي ڏسندي ڪيمسٽري کي طبعي ڪيمسٽري، نامياتي ڪيمسٽري، غير نامياتي ڪيمسٽري، حياتياتي ڪيمسٽري، صنعتي ڪيمسٽري، جوهر ڪيمسٽري، ماحولياتي ڪيمسٽري، تجزياتي ڪيمسٽري، طبي ڪيمسٽري، ڪوانٽم ڪيمسٽري ۽ گرین ڪيمسٽري ۾ ورهايو ويو آهي.
- مادي جي آسان وصف هن ريت آهي ته ڪابه شيءِ جنهن ۾ مايو هجي ۽ جڳهه والاري هي تن عام حالتن نهر، پٽڙو ۽ گئس ۾ لپن ٿا. پلازما کي پڻ مادي جي چوٿين حالت سمجهيو وڃي ٿو. مادي جون مختلف حالتون توانائي جي وڌندڙ ترتيب جي فرق سبب آهن.
- مادو تمام ننڍن ذرڙن جو ٺهيل آهي جن کي ائٽم طور سڃاتو وڃي ٿو. ائٽم مادي جا بنيادي ايڪا آهن ۽ عنصرن جي بناوت جي وضاحت ڪن ٿا. اهو هاڻي دريافت ٿيو آهي ته ائٽم ٽن ذرڙن، پروٽانن، نيوترانن ۽ اليڪٽرانن جو ٺهيل آهي.

- ڪيميائي شيءِ يا مرڪب جو ننڍي ۾ ننڍو ذرڙو ماليڪيول آهي، جنهن جون ڪيميائي خاصيتون انهي مرڪب يا ڪيميائي شيءِ وانگر آهن. ماليڪيول ائٽمن جا ٺهيل هوندا آهن جيڪي ڪيميائي بانڊ ذريعي هڪ ٻئي سان گڏ هوندا آهن. اهي بانڊ ائٽمن ۾ ڌڻي وٺ ڪرڻ (Sharing) يا مٽاسٽا ڪرڻ (Exchange) جي نتيجي طور ٺهن ٿا. ماليڪيول اڪيلو (Mono)، ٻٽو (di) يا گهڻو (Poly) ائٽمي ماليڪيول ٿين ٿا.
- مادي جي خالص ٽڪر کي هڪ ڪيميائي مواد طور ورتو ويندو آهي. هر شيءِ کي مستقل تركيب ۽ مخصوص طبعي ۽ ڪيميائي خاصيتون هونديون آهن.
- عنصر هڪ اهڙي شيءِ آهي جيڪو ساڳئي قسم جي ائٽمن جو ٺهيل هوندو آهي ۽ عام ڪيميائي عمل ذريعي هن کي وڌيڪ ننڍين شين ۾ توڙي نه ٿو سگهجي.
- عنصر ٺهري، پٽڙي ۽ گئسي حالتن ۾ فطري طور خالص يا گڏيل صورت ۾ موجود هوندا آهن. اڄ تائين 118 عنصر دريافت ٿي چڪا آهن.
- علامت هڪ مخفف، عنصر جي نالي کي ظاهر ڪري ٿو. ان عنصر جي علامت کي انگريزي، لاطيني، يوناني ۽ جرمن زبانن مان ورتو ويو آهي. اها علامت جيڪڏهن هڪ حرف جي آهي ته اها وڏو حرف جيئن هائڊروجن لاءِ H، ڪاربان لاءِ C، سلفر لاءِ S، نائٽروجن لاءِ N وغيره هوندي. ٻن حرفن واري علامت جي صورت ۾، فقط پهريون حرف وڏو ٿيندو، جيئن سوڊيم لاءِ Na، ڪروميم لاءِ Cr، هيليم لاءِ He ۽ جست لاءِ Zn وغيره.
- ٻن يا ٻن کان وڌيڪ عنصرن يا مرڪبن جو بنا ڪنهن مقرر ڪيل طبعي نسبت جي ميلاپ کي ملاوت طور سڃاتو وڃي ٿو. ملاوت ۾ شين جا جزا پنهنجون ڪيميائي خاصيتون قائم رکن ٿا. ملاوت کي طبعي طريقن جيئن چاڻڻ (Filtration)، بخارجڻ (Evaporation)، عرق ڪشيدي (Distillation) ۽ قلمجڻ (Crystallization) ذريعي ٻيهر الڳ ڪري سگهجي ٿو.
- ائٽمي نمبر، ڪنهن عنصر جي ائٽم جي مرڪز ۾ موجود پروٽانن جو تعداد آهي ۽ ان جي علامت "Z" آهي. عنصر جي سڀني ائٽمن ۾ پروٽان جو برابر ۽ ان جو ائٽمي نمبر ساڳيو هوندو آهي.
- ائٽمي ماس، ڪنهن عنصر جي ائٽم جي مرڪز ۾ موجود پروٽانن ۽ نيوترانن جي ٽوٽل تعداد آهي، ۽ ان کي علامت "A" سان ڏيکاريو ۽  $Z + N = A$  ذريعي شمار ڪيو ويندو آهي.
- عنصر يا مرڪب جي ماليڪيولي ماس کي گرام ۾ واضح ڪيو وڃي ته ان کي گرام ماليڪيول ماس چئبو آهي. ان کي 1 مول پڻ چئبو آهي.



- آئني مرڪب جي فارمولا مائي ڪي جيڪڏهن گرام ۾ واضع ڪيو وڃي ته ان ڪي گرام فارمولا مائو چئبو آهي. ان ڪي 1 مول پڻ چئبو آهي.
- ائمي مائو، ماليڪيولي مائي ۽ فارمولا مائو گرام ۾ واضع ڪيو وڃي ته ان شئي جو 1 مول آهي.
- ايووگڏروز مول ۾ موجود ائمن، ماليڪيول ۽ آئن جي تعداد جو شمار ڪيو. اهو تعداد  $6.02 \times 10^{23}$  معلوم ٿيو. ان تعداد کي  $N_A$  علامت سان ظاهر ڪيو ويندو آهي ۽ ايووگڏروز نمبر به سڏبو آهي.

## مشق

### ڀاڱو الف

- صحيح جواب جي چونڊ ڪريو. صحيح جواب تي (✓) نشان لڳايو.
1. ڪيمسٽري جي شاخ جيڪا هائڊروڪاربان سان واسطو رکي ٿي.
    - (الف) صنعتي ڪيمسٽري
    - (ب) غير نامياتي ڪيمسٽري
    - (ج) نامياتي ڪيمسٽري
    - (د) طبعي ڪيمسٽري
  2. عنصر جو ائمي مائو گرام ۾ واضع ڪيو ويو آهي ته اهو آهي،
    - (الف) گرام ماليڪيولي مائو
    - (ب) گرام ائمي مائو
    - (ج) گرام فارمولا مائو
    - (د) مول
  3. هيٺ ڄاڻايل ڪهڙي ڪي طبعي طريقي ذريعي الڳ ڪري سگهجي ٿو:
    - (الف) ملاوت
    - (ب) عنصر
    - (ج) مرڪب
    - (د) شيءِ
  4.  $H_2SO_4$  جو مول مائو آهي:
    - (الف) 98 a.m.u
    - (ب) 9.8 گرام
    - (ج) 98 گرام
    - (د) 9.8 a.m.u
  5. ٻن ائمن تي مشتمل ماليڪيول آهي:
    - (الف) هڪ ائمي ماليڪيول
    - (ب) ٻه ائمي ماليڪيول
    - (ج) غير جنس ائمي ماليڪيول
    - (د) گهڻ ائمي ماليڪيول
  6. فارمولا جيڪو ماليڪيول ۾ موجود ائمن جو قسم ۽ اصل تعداد نشاني ڏيئي ٻڌائي:
    - (الف) ڪيميائي فارمولا
    - (ب) سادو فارمولا
    - (ج) ماليڪيولي فارمولا
    - (د) فارمولا مائو



7. ايتائيل الكوحل کي تيار ڪيو هو:  
 (الف) ابن سينا  
 (ب) الرازي  
 (ج) البيروني  
 (د) جابر بن حيان
8. هيٺ ڄاڻايل ۾ هر جنس ماليڪيول ڪهڙو آهي:  
 (الف)  $H_2$   
 (ب)  $NH_3$   
 (ج)  $H_2O$   
 (د)  $CO_2$
9. هائڊروجن پراڪسائيڊ جو سادو فارمولا آهي:  
 (الف)  $H_2O_2$   
 (ب) HO  
 (ج)  $OH_2$   
 (د)  $O_2H_2$
10. مادي جي خالص حالت واري تڪري کي چئبو آهي:  
 (الف) ريڊيڪل (Radical)  
 (ب) ملاوت (Mixture)  
 (ج) مرڪب (Compound)  
 (د) شيء (Substance)

### ڀاڱو ب: مختصر سوال

1. طبعي ۽ تجزياتي ڪيمسٽري جي وچ ۾ فرق ٻڌايو؟
2. ماليڪيولن جي درجہ بندي لکي ڏيکاريو.
3. هيٺ ڄاڻايلن ۾ فرق ڪريو.  
 (الف) ائٽم ۽ آئن  
 (ب) ماليڪيول ۽ ماليڪيولي آئن  
 (ج) مرڪب ۽ ملاوت
4. هيٺين اصطلاحن جي وصف بيان ڪريو.  
 (الف) گرام ائٽمي مايو  
 (ب) گرام ماليڪيولي مايو  
 (ج) گرام فارمولا مايو
5. هيٺين جو ڪيميائي، سادو ۽ ماليڪيولي فارمولا لکي ڏيکاريو.  
 سلفيورڪ ائسڊ، ڪاربان ڊاءِ آڪسائيڊ، گلوڪوز، بينزين.
6. آزاد ريڊيڪل ڇا هوندا آهي؟
7. سادي ۽ ماليڪيولي فارمولا جي وچ ۾ تعلق بيان ڪريو؟
8. هائڊروجن ۽ آڪسيجن کي عنصر طور تصور ڪيو ويندو آهي، جڏهن ته پاڻي کي نه، ڇو؟ وضاحت ڪريو.



### ڀاڱو ج: تفصيلي سوال

1. ڪيميائي جنس مان ڇا مراد آهي؟ آئن، ماليڪيولي آئن ۽ آزاد ريڊيڪل جي وضاحت ڪريو؟
2. روزاني زندگي ۾ ڪيمسٽري جو استعمال ڪوئي لکو؟
3. سادو فارمولا ۽ ماليڪيولي فارمولا تفصيل سان بيان ڪريو؟
4. مساوات کي متوازن ڪرڻ جا مرحلا بيان ڪريو؟
5. ڪيمسٽري جي شاخن جا نالا ڏيو ۽ ڪن به پنج شاخن جي وضاحت ڪريو؟

### ڀاڱو د: انگي حساب

1. هيٺين مساواتن کي چڪاس ذريعي متوازن ڪريو.
  - (الف)  $\text{NO} + \text{H}_2\text{O} \rightarrow \text{NH}_3 + \text{O}_2$
  - (ب)  $\text{KNO}_2 + \text{O}_2 \rightarrow \text{KNO}_3$
  - (ج)  $\text{Ca}(\text{OH})_2 + \text{H}_2 \rightarrow \text{Ca} + \text{H}_2\text{O}$
  - (د)  $\text{Na}_2\text{CO}_3 + \text{H}_2\text{O} + \text{CO}_2 \rightarrow \text{NaHCO}_3$
  - (هه)  $\text{CO}_2 \rightarrow \text{CO} + \text{O}_2$
2. هيٺين جو فارمولا مايو (a.m.u) معلوم ڪريو؟  
 $\text{Al}_2\text{O}_3, \text{MgCl}_2, \text{NaCl}, \text{KNO}_3$
3. هيٺين جو ماليڪيولر مايو (a.m.u) معلوم ڪريو؟  
 $\text{C}_2\text{H}_5\text{OH}, \text{H}_2\text{O}, \text{NH}_3, \text{CO}_2$
4. 40 گرام  $\text{H}_2\text{SO}_4$  حاصل ڪرڻ لاءِ سلفيورڪ ائسڊ جا ڪيترا مول گهرجن ٿا؟
5. هيٺين ۾ موجود مول تعداد ۽ ماليڪيولن جو تعداد شمار ڪريو.
  - (الف)  $\text{H}_2\text{CO}_3$  جا 16 گرام
  - (ب)  $\text{C}_6\text{H}_{12}\text{O}_6$  جا 20 گرام